

## “जहाँ सच्चा स्नेह हुन्छ त्यहाँ दुःखको लहर हुँदैन”

(दिदी मनमोहिनी जीको शरीर त्याग हुँदा बापदादाको महावाक्य)

आज अटल राज्य अधिकारी, अटल, अचल स्थितिमा रहने विजयी बच्चाहरूलाई देखिरहेको छु। अहिले देखिको अटल बन्ने संस्कारको आधारमा अटल राज्यको प्रालम्भ पाउनु भन्दा पहिला पुरुषार्थमा कल्प-कल्प अटल बनेका छौ। ड्रामाको हरेक दृश्यलाई, ड्रामा चक्रमा, संगमयुगको उच्च स्थानमा स्थित भएर जे देख्दा पनि स्वतः नै अचल अडोल रहन्छौ। उच्च स्थान देखि जब तल आउँछौ तब नै हलचल हुन्छ। सबै ब्राह्मण श्रेष्ठ आत्माहरू सदा कहाँ रहन्छौ? चक्रमा, संगमयुग उँच युग हो। चित्रको हिसाबले पनि संगमयुगको स्थान उच्च छ र युगको हिसाबले सानो युगलाई प्वाइन्ट नै भनिन्छ। त्यसैले यही उच्च प्वाइन्टमा, उच्च स्थानमा, उच्च स्थितिमा, उच्च ज्ञानमा, उच्च भन्दा उच्च बाबाको यादमा, उच्च भन्दा उच्च सेवाको स्मृति स्वरूप भयौ भने सदा समर्थ हुन्छौ। जहाँ समर्थ हुन्छ, त्यहाँ सदाको लागि व्यर्थ समाप्त हुन्छ। हरेक ब्राह्मणले पुरुषार्थ नै व्यर्थलाई समाप्त गर्ने गरिरहेका छौ। व्यर्थको खाता वा व्यर्थको हिसाब-किताब समाप्त भयो नि! वा अझै पनि केही पुरानो व्यर्थको खाता छ? जबकि ब्राह्मण जन्म लिँदा प्रतिज्ञा गरेका छौ— तन-मन-धन सबै हजुरको त्यसैले व्यर्थ समाप्त भयो, किनभने मन समर्थ बाबालाई दियौ।

दुई तीन दिनमा मन हजुरको बदलामा मेरो त बनाएनौ? निमित्तहरूलाई निर्देशन छ— मनले सदा समर्थ सोच्नु छ। व्यर्थको सम्भावना छ र? कि व्यर्थ चल्थो? तिमीहरूले भन्छौ— स्नेह देखायौं। परिवारको स्नेहको धागोमा त सबै बाँधिएका छौ, यो त धेरै राम्रो हो। यदि स्नेहका मोती गिराउँछौ भने ती मोती अमूल्य हुन्छन्। तर किन र केको संकल्पले आँसु गिरायौ भने त्यो व्यर्थको खातामा जम्मा हुन्छ। स्नेहका मोती त तिमी स्नेही दिदीको गलामा माला बनेर चम्किरहेका छन्। यस्ता सच्चा स्नेहका मालाहरू त दिदीका गलामा धेरै छन्। तर एक प्रतिशत पनि हलचलको स्थितिमा आयौ, आँसु बगायौ भने ती त्यहाँ दिदीको पासमा पुग्दैनन्, किन? उनी सदा विजयी, अचल, अडोल आत्मा थिइन र अहिले पनि छन् त्यसैले अचल आत्माको पासमा हलचल भएकाको याद पुग्न सक्दैन। त्यो यहाँको यहाँ नै रहन्छ। मोती बनेर मालामा चम्किँदैन। जस्तो स्थिति भएका, जस्तो अवस्था भएका आत्मा हुन्छन् त्यस्तै अवस्थामा रहनेहरूको याद ती आत्मालाई पुग्छ। स्नेह छ— यो त धेरै राम्रो निशानी हो। स्नेह छ भने अर्पण पनि स्नेहको गर न। जहाँ सच्चा श्रेष्ठ स्नेह छ त्यहाँ दुःखको लहर हुँदैन किनभने दुःखधाम देखि पार भयौ नि।

मीठो गुनासाहरू पनि सबै पुगे। सबैको गुनासो यही रह्यो— हाम्री प्यारी दिदीलाई किन बोलाइयो? बापदादाले भन्नु भयो, जो सबैलाई प्यारो लाग्छ उही बाबालाई प्यारो लाग्छ नि। यदि आवश्यकता नै मीठासको छ भने अरू कसलाई बोलाउने? सबै भन्दा मीठोलाई नै बोलाइन्छ नि।

तिमीहरूले नै सोच्दछौ र बारम्बार सोध्दछौ— एडभान्स पार्टीका विशेष आत्माहरू अहिले सम्म गुप्त किन? प्रत्यक्ष गर्न चाहन्छौ नि। समय अनुसार केही एडभान्स पार्टीका आत्माहरूले श्रेष्ठ आत्माहरूलाई आह्वान गरिरहेका छन्। यस्ता, आदि परिवर्तनको विशेष कार्यको लागि आदिकालका आदि रत्न

२०७५ बैशाख २३ आइतबार ६-०५-२०१८ ओम् शान्ति “अव्यक्त-बापदादा” रिभाइज ३०-०७-८३ मधुबन

आत्माहरू चाहियो। विशेष योगी आत्माहरू चाहियो, जसले आफ्नो योगबलको प्रयोग गर्न सकुन्। भाग्य विधाता बाबाका भागीदार आत्माहरू चाहियो। भाग्य विधाता ब्रह्मालाई पनि भनिन्छ। बुझ्यौ किन बोलाएको हो? यो सोच्दछौ- अब के हुन्छ? कसरी हुन्छ? ब्रह्मा बाबा अव्यक्त हुनुभयो त के भयो र कस्तो भयो? देख्यौ नि। दादीलाई एकलै सम्झन्छौ? उनले सम्झेकी छैनन्, तिमीहरूले सम्झन्छौ। यस्तो हो नि? (दादी तर्फ इसारा) तिमीहरू दैवी संगठन छैन, छ नि? दैवी संगठनका हातहरू छैनन् र? दैवी संगठन छ नि? केको लागि यो ग्रुप बनायो? सदा एक अर्काको सहयोगी बन्नको लागि। जब चाहियो, जसलाई चाहियो सबै सेवाको लागि हवस् हजुर भन्ने छन्। यी दादीहरूको आपसमा भित्री धेरै स्नेह छ। तिमीहरूलाई थाहा छैन, त्यसैले सोच्दछौ अब के हुन्छ! एक दादीले यो साबित गरेर देखाइन्- हामी सबै आदि रत्नहरू एक छौं। देखाइन नि? ब्रह्मा बाबा पछि साकार रूपमा ९ रत्नहरूको पूज्य आत्माहरू सेवाको मैदानमा प्रत्यक्ष भए, त्यसैले ९ रत्नहरू अथवा आठको माला सदा एक अर्काका सहयोगी हुन्छन्। को हो आठको माला? जसले आँट गर्छ सेवामा ऊ हुन्छ अर्जुन अर्थात् अष्ट माला हुन्छ। त्यसैले सेवाको मैदानमा अष्ट रत्न, ९ रत्नहरूले आफ्नो पार्ट खेलिरहेका छन् र पार्ट खेलनु नै आफ्नो पार्ट वा आफ्नो नम्बर प्रत्यक्ष गर्नु हो। बापदादाले त्यसै नम्बर दिनुहुन्छ, पार्टले नै प्रत्यक्ष गरिरहेको छ। अष्ट रत्न हुन् आपसमा सदाका स्नेही र सदाका सहयोगी। त्यसैले सदा सुरु देखि सेवाका सहयोगी आत्माहरूले सदा नै सहयोगको पार्ट खेलिरहन्छन्। बुझ्यौ। अरू कुन प्रश्न छ? पहिला नै किन भन्नुभएन, यो प्रश्न छ? भनेको भए दिदीको योगी बन्थ्यौ। ड्रामाको विचित्र पार्ट छ, विचित्रको चित्र पहिला खिँचिदैन। हलचलको परीक्षा अचानक हुन्छ। अहिले पनि यो विशेष आत्माको पार्ट छ, अहिले सम्म जुन आत्माहरू गएका छन् उनीहरू भन्दा न्यारा र प्यारा छ। हरेक क्षेत्रमा यस श्रेष्ठ आत्माको साथ, सहयोगको अनुभूति गरिरहने छौ। ब्रह्मा बाबाको आफ्नो पार्ट छ, उनको जस्तो पार्ट हुन सक्दैन। तर यस आत्माको विशेषता सेवाको उमंग-उत्साह दिलाउनमा, योगी, सहयोगी र प्रयोगी बनाउनमा सदा रहेको छ, त्यसैले यस आत्माको यो विशेष संस्कारले समय-समयमा तिमीहरू सबैलाई पनि सहयोगी भएको अनुभव गराइरहने छ। यो पनि हरेक आत्माको आ-आफ्नो विचित्र पार्ट छ। अच्छा।

मधुबनमा आयौ स्नेहको स्वरूप देखायौ उनको लागि, यो पनि विश्वमा सेवाको निमित्त पार्ट खेल्यौ। यो तिमीहरू सबैको यहाँ आउनु, विश्वमा स्नेहको लहर, स्नेहको सुगन्ध, स्नेहका किरणहरू फैलाउनु हो, त्यसैले आएर राम्रो गर्नु। दिदीको तर्फबाट पनि बाप-दादाले सबैलाई स्नेहको, सेवाको स्वरूपको बधाई दिइरहनु भएको छ। दिदीले पनि हेरिरहेकी छिन्, टी.वीमा बसेकी छिन्। तिमीहरू पनि वतनमा जाऊ अनि हेर न। यो पनि सेवाको एउटा छाप हो।

आजको संगठनमा कमल बच्चीको (दिदीकी लौकिक भाउजू) पनि याद आयो, उनले पनि याद गरिरहेकी छन् र जसले पनि स्नेही श्रेष्ठ आत्मालाई आफ्नो सहयोग दिएका छन्, ती अथक बच्चाहरूलाई चाहे यहाँ बसेका छन् अथवा नबसेका भए पनि सबै बच्चाहरूले शुभभावना, शुभकामना र एउटै लगनले जुन स्नेह देखाए त्यो धेरै श्रेष्ठ रह्यो। यसको लागि विशेष बापदादालाई

२०७५ बैशाख २३ आइतबार ६-०५-२०१८ ओम् शान्ति “अव्यक्त-बापदादा” रिभाइज ३०-०७-८३ मधुबन  
दिदीले भनिन्- मेरो तर्फबाट यस्ता स्नेही सेवाधारी परिवारलाई याद र धन्यवाद दिनुहोला। त्यसैले  
दिदीको काम आज बापदादाले गरिरहनु भएको छ। आज बापदादाले सन्देशी बनेर सन्देश दिइरहनु  
भएको छ। जे भयो धेरै नै रहस्यले भरिएको ड्रामा भयो। तिमीहरू सबैलाई दिदी प्रिय छ र दिदीको सेवा  
प्रिय छ, त्यसैले सेवाले आफू तर्फ खिँच्यो। जे भयो परिवर्तनको पर्दालाई खोल्नको लागि राम्रो भन्दा  
राम्रो भयो। न भगवतीको (डक्टरको) दोष छ, न भगवानको दोष छ। यो त ड्रामाको रहस्य हो। यसमा न  
भगवतीले केही गर्न सकिछन्, न भगवानले। कहिल्यै पनि उनी प्रति नसोच्नु- यिनले यस्तो गरिन्, यस्तो  
अपरेसन गरिन्, होइन। उनको स्नेह अन्त्यसम्म पनि आमाको नै रह्यो, त्यसैले उनले आफ्नो तर्फबाट कुनै  
कमी गरिनन्। यो त ड्रामाको खेल हो। बुझ्यौ- त्यसैले कुनै संकल्प नगर्नु।

आज त केवल आज्ञाकारी बनेर दिदीको तर्फबाट सन्देशी बनेर आएको हुँ। सबै अटल स्थितिमा स्थित  
रहने, अटल राज्य अधिकारी, निश्चय बुद्धि निश्चिन्त, विजयी बच्चाहरूलाई आज त्रिमूर्ति याद-प्यार  
दिइरहेको छु र नमस्ते गरिरहेको छु। अच्छा।

रूहानी बच्चाहरूको रूहानी बाबालाई गुडमर्निङ्ग, नमस्ते।

**दैवी संगठन यहाँ आऊ:-** (मञ्चमा बापदादाले सबै दादीहरूलाई बोलाउनु भयो र मालाको आकारमा  
बसाउनु भयो)। माला त बन्यौ नि (दादी जी सँग)- अब यिनी (जानकी दादी) र यी (चन्द्रमणी दादी)  
तिम्रो विशेष सहयोगी छन्। यो रथको (गुल्जार दादीको) डबल पार्ट छ। बापदादाको पार्ट र यो पार्ट-  
डबल पार्ट। सहयोगी त सबै छन् तिम्रो। यिनलाई (निर्मलाशान्ता दादीलाई) अलिकति मौसम ठीक भयो  
भने मात्र बोलाउनु। उड्ता पक्षी हौ नि सबै? कुनै सेवाको बन्धन छैन। स्वतन्त्र पक्षी, ताली बज्नासाथ  
उड्यो। यस्तो हौ नि। स्वतन्त्र पक्षी, कुनै पनि विशेष स्थान अथवा विशेष सेवाको बन्धन छैन। विश्वको  
सेवाको बन्धन, बेहद सेवाको बन्धन, त्यसैले स्वतन्त्र छौ। जहिले पनि जहाँ आवश्यकता हुन्छ त्यहाँ  
पहिला म। हरेक आत्माको आ-आफ्नो पार्ट छ। दैवी संगठन छ पालनावाला र मनोहर पार्टी छ सेवाको  
क्षेत्रमा सबै भन्दा अगाडि बढ्नेवाला। त्यसैले अहिले सेवाको साथ-साथै पालनाको विशेष  
आवश्यकता छ। जसरी दिदीको पालनाको हिसाबले कति आत्माहरूले आमाको स्वरूपमा देख्दै आए,  
त्यसो त माता-पिता एक छन्, तर साकारमा निमित्त बनेर पार्ट खेलेको कारणले पालना दिने विशेष पार्ट  
खेलिन्। त्यसरी नै जो आदि रत्न छन्, उनीहरूले पालना दिने, बाबाको पालना लिने अधिकारी बनाउने  
पालना दिनु छ। लिने बाबाको पालना हो तर बाबाको पालना लिने पात्र त बनाउनु पर्छ नि। त्यो पात्र  
बनाउने सेवा यस आत्माले (दिदी जीले) धेरै राम्रो नम्बरवन, गरिन्। त्यसैले तिमीहरू पनि सबै नम्बरवन  
हौ नि। दोस्रो माला त छैनौ नि? पहिलो मालामा छौ। त्यसैले पहिलो मालावाला त सबै नम्बरवन छौ।  
अच्छा- पाण्डवहरूलाई पनि बोलाऊ।

**बापदादाको सामुने सबै मुख्य भाइजीहरू मञ्चमा आउनुभयो:-** पाण्डवहरू पनि आदि रत्न हौ नि।  
पाण्डवहरू पनि मालामा छौ, यस्तो होइन केवल शक्तिहरू मात्र छन्, पाण्डव पनि छन्। कुन मालामा  
आफूलाई देख्छौ? त्यो त हरेक तिमीहरूलाई पनि थाहा छ, बाबालाई पनि थाहा छ, तर पाण्डव पनि

२०७५ बैशाख २३ आइतबार ६-०५-२०१८ ओम् शान्ति “अव्यक्त-बापदादा” रिभाइज ३०-०७-८३ मधुबन

यस विशेष याद मालामा छन्। को छ? कसले सम्झन्छ आफूलाई? विना पाण्डव कुनै पनि कार्य सिद्ध हुन सक्दैन। जति शक्तिहरूको शक्ति छ त्यस्तै पाण्डवहरूको पनि विशाल शक्ति छ। त्यसैले चतुर्भुज रूपमा देखाइएको छ। सँग-सँगै छौं। दुवैले कम्बाइन्ड रूपद्वारा यस सेवाको कार्यमा सफलता पाउँछौं। यस्तो नसम्झनु— यिनै (दादीहरू) अष्ट देव हुन् वा यिनै ९ रत्न हुन्। तर पाण्डवहरूमा पनि छन्। बुझ्यौ— यति जिम्मेवारीको ताज सदा पहिरिनु। सदा ताज लगाएका छौं नि। सबै एक अर्काको सहयोगी बन्नु। यी सबै बाबाको हातहरू हुन् अथवा साकारमा निमित्त बनेका दादीका सहयोगी आत्माहरू हुन्। “सदा हामी एक छौं”— यही नारा नै सदा सफलताको साधन हो। संस्कार मिलाउने रास गर्ने, सदा नै हरेक जन्ममा श्रेष्ठ आत्माहरूको संगठनमा रास गरिरहन्छौं। यहाँ रास मिलाउनेले सदा कुन पार्ट खेल्छौं? सदा श्रेष्ठ आत्माहरूको साथी बन्छौं, सम्बन्धी बन्छौं। धेरै निकटको सम्बन्धी अर्थात् सम्बन्धी र मित्र दुवै स्वरूपको साथी। मित्रको मित्र पनि, सम्बन्धीको सम्बन्धी पनि। त्यसैले निमित्त हौं। यही दिदीको रूह-रिहान रह्यो। त्यसैले सबै पाण्डवहरू र शक्तिहरू एक बाबाको श्रीमतको गुलदस्तामा गुलदस्ता बन। दिदी सँग विशेष स्नेह छ नि तिमीहरू सबैको? अच्छा!

आज त यसै मिलन मनाउन आएको हुँ त्यसैले अहिले छुट्टी लिन्छु। (दादी जीले बापदादाको सामुने भोग राख्नु भयो अनि बाबाले भन्नुभयो) आज औपचारिक रूपमा मिलन मनाउन आएको हुँ त्यसैले केही स्वीकार गर्दिनँ। पहिला बच्चाहरूले स्वीकार गर्छन् फेरि बाबाले। फेरि त सदा नै मिलिरहने छु, खाइरहने छु तर आज दिदीको सन्देशी बनेर आएको छु, सन्देशी सन्देश दिएर जान्छु। दिदीले भनेकिछन् दादी सँग हात मिलाएर आउनु।

**(बापदादाले दादी जीलाई हात दिनुभयो र वतनमा उड्नु भयो)**

**वरदान:— स्वराज्य अधिकारी बनेर कर्मेन्द्रियहरूलाई नियम अनुसार चलाउने अकालतख्त सो दिलतख्त नशीन भव**

म अकालतख्त नशीन आत्मा हुँ अर्थात् स्वराज्य अधिकारी राजा हुँ। जसरी राजा जब तख्तमा बस्छन् तब सबै कर्मचारीहरू नियम अनुसार चलेका हुन्छन्। त्यसैगरी तख्तनशीन बन्नाले यी कर्मेन्द्रियहरू स्वतः नियममा चल्छन्। जो अकालतख्त नशीन रहन्छन्, उनीहरूको लागि बाबाको दिलतख्त छँदै छ किनभने आत्मा सम्झिनाले बाबा नै याद आउँछ, फेरि न देह हुन्छ, न देहको सम्बन्ध हुन्छ, न पदार्थ हुन्छ। एक बाबा नै संसार हुन्छ, त्यसैले अकालतख्त नशीन बाबाको दिलतख्त नशीन स्वतः बन्छन्।

**स्लोगन:—** निर्यण गर्ने, पहिचान गर्ने र ग्रहण गर्ने शक्तिलाई धारण गर्नु नै होलीहंस बन्नु हो।